

ບົດຖະແຫຼງຂ່າວ
ຂອງຄະນະສະເພາະກົດ ເພື່ອປ້ອງກັນ ຄວບຄຸມ ແລະ ແກ້ໄຂ ພະຍາດອັກເສບປອດທີ່ເກີດຈາກເຊື້ອຈຸລະ
ໂລກສາຍພັນໃໝ່ COVID-19 ປະຈຳວັນທີ 13 ພຶດສະພາ ປີ 2020

ໂດຍ: ທ່ານ ຮສ ດຣ. ພູທອນ ເມືອງປາກ ຮອງລັດຖະມົນຕີ ກະຊວງສາທາລະນະສຸກ,
ຜູ້ປະຈຳການ ຄະນະສະເພາະກົດ

I. ສະພາບການເຝົ້າລະວັງ COVID-19 ຢູ່ ສປປ ລາວ ຮອດ 5 ໂມງແລງ ຂອງວັນທີ 12 ພຶດສະພາ 2020

1. ວຽກງານຈຸດຜ່ານດ່ານ

- ຈຳນວນຜູ້ເດີນທາງເຂົ້າມາ ມີທັງໝົດ **1,799** ຄົນ
 - ຈຸດຜ່ານດ່ານລາວ-ໄທ ທັງໝົດ **1,087** ຄົນ, ໃນນັ້ນ ມີແຮງງານລາວກັບມາຈາກປະເທດໄທ ຜ່ານດ່ານຊ່ອງເມັກ ແຂວງຈຳປາສັກ **08** ຄົນ, ເຫຼືອນັ້ນ ແມ່ນຜູ້ຂັບລົດຂົນສົ່ງສິນຄ້າ.
 - ຈຸດຜ່ານດ່ານລາວ-ຈີນ ທັງໝົດ **27** ຄົນ, ແຮງງານລາວ **09** ຄົນຜ່ານດ່ານບໍ່ເຕັນ, ແຂວງຫຼວງນ້ຳທາ, **18** ຄົນແມ່ນຜູ້ຂັບລົດຂົນສົ່ງສິນຄ້າ.
 - ຈຸດຜ່ານດ່ານລາວ-ຫວຽດ ທັງໝົດ **694** ຄົນ, ທັງໝົດແມ່ນຜູ້ຂັບລົດຂົນສົ່ງສິນຄ້າ.
 - ຈຳນວນຜູ້ເດີນທາງຜ່ານສະໜາມບິນສາກົນວັດໄຕ **00** ຄົນ
- ໃນທຸກດ່ານ ແມ່ນໄດ້ກວດວັດອຸນຫະພູມຮ່າງກາຍ ແລະ ບໍ່ມີຄົນເປັນໄຂ້.
- ສຳລັບແຮງງານລາວ ຈຳນວນ **8** ຄົນ ຜ່ານດ່ານຊ່ອງເມັກ ແຂວງຈຳປາສັກ ແມ່ນມີຖິ່ນຖານມາຈາກ ແຂວງຈຳປາສັກ **07** ແລະ ສະຫວັນນະເຂດ **01** ຄົນ.
- ແຮງງານລາວ **9** ຄົນ ຜ່ານດ່ານບໍ່ເຕັນ ແຂວງຫຼວງນ້ຳທາ ແມ່ນມີຖິ່ນຖານມາຈາກ, ນະຄອນຫຼວງວຽງຈັນ **03**, ຫຼວງນ້ຳທາ **03**, ອຸດົມໄຊ **01**, ຈຳປາສັກ **01** ຄົນ ແລະ ບໍລິຄຳໄຊ **01**.
- ແຮງງານທັງໝົດໄດ້ເກັບຕົວຢ່າງມາກວດ ແລະ ນຳສົ່ງໄປຈຳກັດບໍລິເວນຢູ່ສູນຂອງແຂວງ ຈົນກ່ວາ ຈະຄົບກຳນົດ **14** ວັນ.

2. ການເຝົ້າລະວັງ ແລະ ວິເຄາະ

- ໃນວັນທີ 12 ພຶດສະພາ 2020, ໄດ້ເກັບຕົວຢ່າງມາກວດທັງໝົດ **101** ຄົນ, ໃນນັ້ນ ມີກໍລະນີສົງໄສ **02** ຄົນ, ຜູ້ຕິດເຊື້ອທີ່ຄົບຮອດ **14** ວັນ **02** ຄົນ (ນ້ຳເບີ **14** ແລະ **12**), ແຮງງານລາວທີ່ກັບມາຈາກ ປະເທດໄທ **65** ຄົນ, ແຮງງານໄທທີ່ເຂົ້າມາລາວ **02** ຄົນ (ແມ່ນຢູ່ແຂວງໄຊຍະບູລີ) ແລະ ບຸກຄົນທົ່ວໄປບໍ່ມີອາການສະແດງ **30** ຄົນ.
- ແຮງງານລາວທີ່ກັບມາຈາກປະເທດໄທ **65** ຄົນ ລາຍລະອຽດດັ່ງລຸ່ມນີ້:
 - ແຂວງວຽງຈັນ **25** ຄົນ
 - ຈຳປາສັກ **16** ຄົນ

- ສະຫວັນນະເຂດ 11 ຄົນ
 - ຄຳມ່ວນ 10 ຄົນ
 - ບໍລິຄຳໄຊ 02 ຄົນ
 - ວຽງຈັນ 02 ຄົນ
 - ສາລະວັນ 01 ຄົນ
- ຜົນກວດທັງໝົດຂອງແຮງງານລາວ, ແຮງງານໄທ ທີ່ເຂົ້າມາ ແລະກໍລະນີສົງໄສຂອງມື້ວານນີ້ ບໍ່ພົບເຊື້ອ.
 - ໝາຍຄວາມວ່າໃນວັນທີ 12 ພຶດສະພາ 2020 ບໍ່ມີຜູ້ຕິດເຊື້ອໃໝ່.
 - ສັງລວມການກວດວິເຄາະ ແຕ່ເດືອນມັງກອນ ຮອດ ວັນທີ 12 ພຶດສະພາ 2020 ໄດ້ເກັບຕົວຢ່າງມາກວດທັງໝົດ ມີ 3,975 ຕົວຢ່າງ, ກວດພົບເຊື້ອສະສົມ 19 ຄົນ (31 ມື້ແລ້ວທີ່ບໍ່ພົບຜູ້ຕິດເຊື້ອໃໝ່).
3. ການຕິດຕາມຜູ້ເດີນທາງມາຈາກຕ່າງປະເທດໂດຍສະເພາະແຮງງານລາວຢູ່ສະຖານທີ່ຈຳກັດບໍລິເວນຕ່າງໆ ຂອງແຂວງ
- ປະຈຸບັນນີ້ທົ່ວປະເທດ ມີສູນຈຳກັດບໍລິເວນ ທັງໝົດ 60 ສູນ, ມີຜູ້ຈຳກັດບໍລິເວນຢູ່ສູນ 1, 919 ຄົນ, ໄດ້ເກັບຕົວຢ່າງມາກວດວິເຄາະ ທັງໝົດນີ້ບໍ່ມີຜູ້ຕິດເຊື້ອ.
4. ການຕິດຕາມປີ້ນປົວຄົນເຈັບຢູ່ໂຮງໝໍ
- ມີຜູ້ຕິດຕາມຢູ່ໂຮງໝໍມິດຕະພາບ 6 ຄົນ ລວມທັງ ກໍລະນີນໍ້າເບີ 14 ທີ່ເອົາກັບຄືນມານອນຕິດຕາມອາການຢູ່ໂຮງໝໍ ທັງໝົດເຫັນວ່າມີອາການປົກກະຕິ, ໄດ້ກວດວິເຄາະຫາເຊື້ອ ນໍ້າເບີ 14 ສອງຄັ້ງຕິດຕໍ່ກັນບໍ່ພົບເຊື້ອ ແລະ ໄດ້ໃຫ້ອອກໂຮງໝໍ. ປະຈຸບັນມີຜູ້ນອນຕິດຕາມຢູ່ໂຮງໝໍ 5 ຄົນ.
5. ການຕິດຕາມສະພາບການລະບາດຂອງປະເທດໃກ້ຄຽງ ແລະ ການລະບາດຢູ່ໃນໂລກ ເຫັນວ່າ:
- ມາຮອດເວລາ 6:00 ໂມງເຊົ້າ ຂອງວັນທີ 13 ພຶດສະພາ 2020, ທົ່ວໂລກມີການລາຍງານການລະບາດ ທັງໝົດ 212 (ປະເທດ/ເຂດ)
 - ມີການຍັ້ງຢືນ ຜູ້ຕິດເຊື້ອພະຍາດ COVID-19 ແມ່ນ 4,330,027 (77,737 ໃໝ່)
 - ເສຍຊີວິດ 291,911 (4,780 ໃໝ່) ກວມເອົາ 6.74 % ຂອງຜູ້ຕິດເຊື້ອທັງໝົດ;
 - ປີ້ນປົວຫາຍດີ 1,575,558 (54,161 ໃໝ່) ກວມເອົາ 36.38% ຂອງຜູ້ຕິດເຊື້ອທັງໝົດ;
 - ບັນຫາສຳຄັນ ແມ່ນມີບາງປະເທດ ຈຳນວນຜູ້ຕິດເຊື້ອມື້ດຽວ ມີເຖິງ 20,564 ຄົນ ແລະ
 - ເສຍຊີວິດ 1,466 ຄົນຕໍ່ມື້;
 - ອັດຕາຄວາມຮ້າຍແຮງຂອງມື້ນີ້ແມ່ນ 6.74 % (ມື້ວານນີ້ 6.75 %).
 - ສະເພາະກຸ່ມປະເທດອາຊຽນກໍ່ເຫັນວ່າ ຍັງມີບາງປະເທດທີ່ມີອັດຕາການຕິດເຊື້ອໃໝ່ປະ

ຈຳວັນທີ 12 ພຶດສະພາ 2020 ສູງເຖິງ 884 ຄົນ, ໃນມື້ດຽວນີ້ຢູ່ກຸ່ມປະເທດອາຊຽນມີຜູ້ເສຍຊີວິດ 42 ຄົນ.

6. ຂໍ້ແນະນຳ

ບັນດາທ່ານທີ່ນັບຖື ແລະ ຮັກແພງ,

- ຂໍ້ມູນສຳຄັນໃນມື້ນີ້ແມ່ນການລາຍງານປະຈຳວັນຂອງລະບົບເຝົ້າລະວັງພະຍາດ ຈາກແຕ່ລະແຂວງທົ່ວປະເທດມາຫາສູນປະຕິບັດງານສຸກເສີນ ຂອງກະຊວງສາທາລະນະສຸກ. ຍັງຢືນວ່າ ສປປ ລາວ ບໍ່ພົບຜູ້ຕິດເຊື້ອໃໝ່ 31 ມື້ແລ້ວ (ເລີ່ມແຕ່ວັນທີ 12 ເມສາ 2020 ເປັນຕົ້ນມາ). ໄດ້ເກັບຕົວຢ່າງມາກວດທັງໝົດ ມີ 3,975 ຕົວຢ່າງ, ມີຈຳນວນຜູ້ຕິດເຊື້ອສະສົມ ທັງໝົດ 19 ຄົນ ອອກໂຮງໝໍມື້ນີ້ອີກ 01 ຄົນ ຍັງຕິດຕາມຢູ່ໂຮງໝໍ 05 ຄົນ.
- ບັນຫາສຳຄັນໃນໄລຍະຜ່ອນຜັນບາງມາດຕະການຮອດວັນທີ 17 ພຶດສະພາ ນີ້ ແມ່ນເຝົ້າລະວັງຜູ້ເດີນທາງເຂົ້າມາ ສປປ ລາວ ທຸກຄົນຈະຕ້ອງໄດ້ກວດກ້າມກອງຊອກຫາເຊື້ອພະຍາດບໍ່ໃຫ້ມີຜູ້ຕິດເຊື້ອເລັດລອດອອກໄປຫາຊຸມຊົນ, ຈຳກັດບໍລິເວນຢູ່ສູນຈົນຄົບ 14 ວັນ ແລະ ການເຝົ້າລະວັງຕິດຕາມການປະຕິບັດຄຳແນະນຳຂອງມວນຊົນຢູ່ແຕ່ລະແຂວງວ່າມີຄວາມຮັບຮູ້, ຄວາມເຂົ້າໃຈ ແລະ ເປັນເຈົ້າການປະຕິບັດຄຳແນະນຳຂອງຄະນະສະເພາະກິດໄດ້ດີແນວໃດ. ເພື່ອໃຫ້ມີຄວາມໝັ້ນໃຈວ່າຈະບໍ່ມີຄວາມສ່ຽງຈະເກີດການລະບາດຄັ້ງໃໝ່.
- ການປະຕິບັດມາດຕະການຜ່ອນຜັນ ຮອດວັນທີ 17 ພຶດສະພາ ຍັງມີຄວາມຈຳເປັນທີ່ຈະຕ້ອງໄດ້ເອົາໃຈໃສ່ ວິທີປ້ອງກັນການຕິດເຊື້ອ ແລະ ການແຜ່ເຊື້ອພະຍາດ ເພື່ອສະກັດກັ້ນບໍ່ໃຫ້ມີກໍລະນີໃໝ່ເກີດຂຶ້ນ. ປັດໄຈສຳຄັນທີ່ສຸດ ແມ່ນຂຶ້ນກັບພຶດຕິກຳຂອງພວກເຮົາໝົດທຸກຄົນທີ່ຈະປັບປຸງວິຖີຊີວິດໃໝ່ຂອງຕົນ ຕາມຄຳແນະນຳຂອງຄະນະສະເພາະກິດ. ໃນມື້ວານນີ້ກໍ່ໄດ້ມີກອງປະຊຸມຄະນະສະເພາະກິດ ໂດຍການເປັນປະທານຂອງທ່ານຮອງນາຍົກລັດຖະມົນຕີ ລັດຖະມົນຕີກະຊວງການເງິນ ຫົວໜ້າຄະນະສະເພາະກິດ ໂດຍໄດ້ ປະເມີນຄືນສະພາບ ການປ້ອງກັນ ແລະ ຄວບຄຸມການລະບາດຂອງພະຍາດ COVID-19ເພື່ອຈະສະເໜີຕໍ່ລັດຖະບານກໍ່ຄືການນຳຂັ້ນສູງຂອງພັກລັດໃນການພິຈາລະນາຜ່ອນຜັນບາງມາດຕະການຕື່ມອີກ
- ສະນັ້ນ, ຈຶ່ງຮຽກຮ້ອງໃຫ້ທຸກພາກສ່ວນໃນສັງຄົມ ມີຄວາມອົດທົນພະຍາຍາມ ເອົາໃຈໃສ່ ຮ່ວມແຮງຮ່ວມໃຈກັນ ຈັດຕັ້ງປະຕິບັດຄຳແນະນຳ ແລະ ມາດຕະການຕ່າງໆ ໃຫ້ຖືກຕ້ອງ ແລະ ເຂັ້ມງວດ. ໂດຍສະເພາະ ການລ້າງມືດ້ວຍນ້ຳສະອາດ ແລະ ສະບູ ຫຼື ໃຊ້ເຈວລ້າງມືຂ້າເຊື້ອດ້ວຍເຫຼົ້າ 70% ຂຶ້ນໄປ, ການປະຕິບັດໄລຍະຫ່າງ, ການໃສ່ຜ້າປິດປາກ-ດັງ ເວລາອອກຈາກບ້ານ ຫຼື ໄປສະຖານທີ່ບໍລິການຕ່າງໆ ໃຫ້ກາຍເປັນຄວາມຊື່ນເຄີຍໃນການດຳລົງຊີວິດປະຈຳວັນ.
- ການຖະແຫຼງຂ່າວມາຮອດມື້ນີ້ໄດ້ສິ້ນສຸດລົງ.

ຂໍຂອບໃຈ ໃນການຕິດຕາມຮັບຊົມ ແລະ ຮັບຝັງ